



د افغانستان اسلامي امارت

د لوروزده کړو وزارت

د پکتیکا پوهنتون

د علمي او محصلانو چارو معاونیت

د نظم، دسپلین او سپورت عمومي کمیټه



د محصلانو د اخلاقي اصولو پالېسي

لړليک:-

- سریزه
- د پالیسی موخې
- داخلاقي اصولو پالیسی
- د علمي او محصلانو چارو معاونیت تعهد او ژمنتیا
- د محصلانو تعهد او ژمنتیا
- اړوند احکام

سریزه

پوهنتون هغه چاپیریال دی چې په هغه کې ډېر شمېر استادان، محصلان، اداري او خدماتي کارکوونکي ټولني ته د خدمتونو په وړاندې کولو مشغول دي. په داسې یوه چاپیریال کې چې زرگونه کسان شتون ولري او په خپلو کاري ساحو کې دندې ترسره کوي، له شک پرته د قوانینو، مقرراتو، لایحو او د رسمي طرزالعملونو ترڅنګ اخلاقي اصولو ته چې له اسلامي، ملي او اکاډمیکو قوانینو او ارزښتونو څخه یې الهام اخیستی وي، ډیره اړتیا لیدل کېږي. په وروستیو کلونو کې د محصلانو او کارکوونکو کې ډېرښت او په ټولنیز چاپیریال کې بیړنی بدلون ددې سبب شو چې پخواني جوړ شوي قوانین ټولو مسایلو ته ځواب ونه ویلای شي. په داسې حالت کې اخلاقي لارښود کولای شي چې په عملي ډول په ښوونیز چاپیریال کې د رامنځ ته کېدونکو ستونزو لپاره ګټور ثابت شي.

ښوونیز مرکزونه په ځانګړي ډول د لوړو زده کړو مرکزونه هغه ځایونه دي چې هلته د راتلونکو نسلونو لپاره اشخاص روزل کېږي او په مختلفو ټولنو کې له ځانګړي مقام څخه برخمن دي. له دې امله ددې لوړ مقام په درلودلو سره تل په دیني، کلتوري او اخلاقي اړخونو کې د پوهانو او نظر خاوندانو د پاملرنې وړ ګرځي.

بناءً، د نظم او دیسپلین کمېټې د اخلاقي اصولو پالیسي شتون یوه اړینه اړتیا ویلله. تر څو له دې لارې وکولای شي د اخلاقي او رفتاري اصولو په رعایت سره د اخلاقي معیارونو په ښودنې سره یو غوره اکاډمیک چاپیریال رامنځ ته کړي. د اخلاقي اصولو دا پالیسي د اخلاقي موازینو او اصولو په اساس د پوهنتون د ټولو محصلانو لپاره د نظم او دیسپلین کمېټې له لوري ترتیب او تنظیم شوي ده.



د پالیسی مبناء (بنسټ)

دا پالیسی د کیفیت لور او اعتبار وړکونې د پروگرامونو او معیارونو له مخې ترتیب شوې ده.

موخې:

1. د شفافیت عامل
2. انصاف
3. صداقت او امانتداری
4. د حقه حقوقو او خصوصي حریم ساتنه
5. د عهد او پیمان په وړاندې ژمنتیا او وفاداری
6. له وړتیا، استعداد او فضیلت څخه ستاینه
7. یو بل ته احترام او ارزښت ورکول
8. نقد منل او کډ کار کول
9. له واسطو او قوم بازیو څخه مخنیوی
10. د هر ډول فساد له منځه وړل

د اخلاقي اصولو پالیسی تعریف :

اخلاقي پالیسی د هرې ټولني د کلتوري، ټولنيزو او سياسي شرايطو سره توپير کوي او اغېزې يې هم متفاوتې وي، خو په عام ډول د اسلام مبارک دين په رڼا کې د اخلاقي اصولو او رفتاري معيارونو بيانې ته د اخلاقي اصولو پالیسی ويل کېږي.

لومړۍ برخه

د پوهنتون تعهد او ژمنتیا :

محصلان تر ټولو ارزښت لرونکې ملي سرمایه ده چې په ټولنه کې د پوهنتون د مقام په ټاکنه کې اغېز لرونکې ونډه لري. زموږ موخه دا ده چې محصلانو ته د غوره ښوونیز چاپېریال په رامنځ ته کولو سره خپلې ټولني ته وړ اشخاص وروړو او له دې لارې ټولنيزې ستونزې او مسایل حل کړو. دې لویې موخې ته د رسیدلو لپاره موږ د محصلانو په وړاندې لاندې اخلاقي مسؤلیتونه په غاړه لرو:

1. د محصلانو احترام او د هغوی انساني حقوق ساتل او رعایتول؛
2. په تحصیلي پروگرامونو کې د عملي او نظري زده کړو لپاره د زميني (شرایطو) برابرول؛
3. د ښوونیز سیستم په ښه والي کې د محصلانو له وړاندیزونو څخه گټه اخیستنه؛



4. جدیدالشمولہ (نوي شامل شوي) محصلانو لپاره له علي چاپېريال سره د پېژندگلوي پروگرامونو په لاره اچول؛
5. محصلانو ته د قوانينو، مقرراتو، لايحو او نورو موضوعاتو په اړه شفاف او بشپړ معلومات ورکول؛
6. د محصلانو د روغتيا، رواني او فزيکي مصونيت لپاره د ورزشي او تفريحي پروگرامونو په لاره اچول؛
7. محصلانو پورې اړوند اداري چارو کې مرسته او ملاتړ کول؛
8. د محصلانو فکري او معنوي ملاتړ او کټورې مشورې ورکول؛
9. د محصلانو پر ځان باور او مثبت تفکر د پياوړتيا لپاره هڅې کول؛
10. د محصلينو تعميری نیوکو منل او د هغې پر اساس پرېکړو کې محصلانو ته ونډه ورکول؛
11. د محصلانو تر منځ د نظم، قانون منلو او د ټولنيز مسؤليت کلتور رواجول؛
12. د محصلانو تر منځ د فرصتونو او امکاناتو عادلانه توضع او په دې برخه کې د ضوابطو په پام کې نيول؛
13. په ټولنيزو فعاليتونو کې د محصلانو د گډون زمينه ايجادول؛
14. د اړوند تقنيني اسنادو په اساس د محصلانو د ادبي، کلتوري او علي انجمنونو له تاسيس څخه ملاتړ کول او په دې لاره کې له هر ډول لاس وهنې پرته د هغوی هڅول؛
15. د نوښتګرو او څېړونکو محصلانو د پېژندنې په پار د برنامو په لاره اچول او اړوند هراړخه ته د هغوی ورپېژندل.

دوهمه برخه

د محصلانو ژمنتيا او تعهد

د پوهنتون محصل په لاندې مواردو مکلف دی :

1. د اسلام سپيڅلو اساساتو او شعایرو ته درناوی او ژمنتيا درلودل؛
2. اړونده قوانينو، مقرراتو، لايحو، مصوباتو او طرز العملونو د احکامو رعايت کول؛
3. استادانو او د پوهنځي ټولو منسوبينو ته درناوي کول؛
4. د پوهنځي محصلانو ته متقابل احترام کول او له ټولګيوالو سره غوره او علي اړيکو نيول؛
5. په درسي پروگرامونو کې فعال گډون کول؛
6. علي چاپېريال کې د نظم او ډيسپلين رعايت کول؛
7. د پوهنتون او پوهنځي له تعميراتو، وسايلو او نورو اسانتياوو څخه مسؤلانه گټه اخيستل؛
8. په علي چاپېريال کې له هر ډول شخصي تعرض، اخلاقي فساد، عامه ملکيتونو ته زيان رسولو او علي، ټولنيزو او کلتوري پروگرامونو له اخلاکو څخه ځان ساتنه؛
9. په نورو باندې د هر ډول فشار، تهديد او يا هره کرته چې په علي چاپېريال کې نور په فزيکي، رواني او شخصي امنيت له مخې په خطر کې اچوي، جداً پرهېز کول؛

10. د مخدره توکو، الکولي مشروباتو او يا هر ډول نشه يي او خطرناکو توکو له اخیستلو، پلورلو او يا حمل او نقل څخه پرېهېز کول؛

11. د هر ډول وسلې، انفجاري توکو يا هر هغه څه چې له هغې څخه د وسلې په توګه کار اخیستل کېږي او يا هر هغه خطرناک توکي چې په قانوني ډول منع وي، له اخیستلو، پلورلو، حمل او نقل څخه په کلکه ځان ساتل؛

12. د پوهنتون او ليليې په چاپېريال کې له غير قانوني لوبو او قمار څخه لرې والی؛

13. د امنیتي مسؤلینو د لارښوونو په وړاندې له سرغړونو او د پوهنتون د چاپېريال په ممنوعه ساحو کې د نقلیه وسایلو له ګرځولو او درولو څخه ځان ساتل؛

14. ادبي غلا نه کول، لکه: د کورنیو دندو، مقالو، مونوګرافونو او سمینارونو په جوړولو او ترتیبولو کې د نورو لیکوالانو او څېړونکو اثار په خپل نوم کول؛

15. د علمي څېړنو په اجرا کې د غیر کره معلوماتو، احصائیو او ناسمو څېړنیزو پایلو څخه ګټه نه اخیستل؛

16. د اسنادو د جعل او تزویر او يا د پوهنتون له اسنادو څخه له اجازې پرته ګټه اخیستلو څخه ځان ساتل؛

17. د پوهنتون يا پوهنځي د محرمو اسنادو او مدارکو څخه د ګټې اخیستنې لپاره د غیر قانوني کمپيوټري او بریښنايي وسایلو څخه ګټه نه اخیستل؛

18. د بل شخص پر ځای په ازموینو کې له ګڼون کولو څخه جداً ځان ساتل؛

19. د پوهنتون په محیط کې په مناسب ډول راڅرګندېدل او د اسلامي ټولني او افغاني کلتور سره په ټکر کې د لباسونو د اغوستلو څخه جداً ځان ساتنه.

متفرقه احکام

څارنه :

د علمي او محصلانو چارو معاونیت، اړونده امریتونه او د محصلانو د نظم او ډیسپلین کمیټه د پوهنتون په سطحه د اخلاقي اصولو د رعایت او نه رعایت په اړه څارنه او نظارت کوي، معلومات راټولوي او خپل معلومات د علمي او محصلانو چارو معاونیت او د پوهنتون ریاست سره شریکوي.

څېړنه:

د علمي او محصلانو چارو معاونیت اړوند مسولین او د نظم او ډیسپلین غړي به معلومات په دقیق او کره توګه تر څېړنې لاندې نیسي، د عدل او مساواتو د اصل په پام کې نیولو سره د موضوعاتو په تړاو د قوانینو، لویجو، مقرراتو او اصولو په رڼا کې اړینې پرېکړې نیسي او عملي کوي یې.

ددې پالیسی نقض کول:

ددې پالیسی د هر ډول مواردو په نقض او تر پېښو لاندې کوونکي سره قانوني کړنې ترسره کېږي.

پالیسی ته لاس رسې:

دا پالیسي به په هارډ شکل او همداشان په سافت شکل وروسته د پوهنتون د علمي شورا له تائید څخه محصلینو ته په واک کې ورکړل شي.

منظوري:

یا ده پالیسي د نظم، دیسپلین او سپورت کمېټې په (۳) گڼه او ۱۴۰۴/۰۳/۲۰ نېټې ناسته کې او د پوهنتون د علمي شورا د (۴) پروتوکول او (۱۴۰۴/۰۴/۲۳) نېټې پرېکړه کې تائید شوي ده.

تایدونکی: پوهنتون ریاست مقام

(مولوي شير احمد عباس)



ترتیب کوونکي:

(پوهنيار مياخان محمدي)

(

